



KUMMISSJONI EWROPEA

Brussell, 15.11.2011  
SEG(2011) 1355 finali

**DOKUMENT TA' HIDMA MILL-PERSUNAL TAL-KUMMISSJONI**  
**SOMMARJU EŻEKUTTIV TAL-VALUTAZZJONI TAL-IMPATT**

*Li jakkumpanja d-dokumenti*

**Proposta ghal Regolament**

**li jemenda r-Regolament (KE) Nru 1060/2009 dwar aġenziji li jiggradaw il-kreditu**

**u**

**Proposta ghal Direttiva**

**li temenda d-Direttiva 2009/65/KE dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprizi ta' investiment kollektiv f'titoli trasferibbli (UCITS) u d-Direttiva 2011/61/UE dwar Maniġers ta' Fondi ta' Investiment Alternattivi**

{KUMM(2011) 747 finali}  
{SEG(2011) 1354 finali}

# DOKUMENT TA' HIDMA MILL-PERSUNAL TAL-KUMMISSJONI

## SOMMARJU EŻEKUTTIV TAL-VALUTAZZJONI TAL-IMPATT

### *Li jakkumpanja d-dokumenti*

#### **Proposta ghal Regolament**

**li jemenda r-Regolament (KE) Nru 1060/2009 dwar aġenziji li jiggradaw il-kreditu**

**u**

#### **Proposta ghal Direttiva**

**li temenda d-Direttiva 2009/65/KE dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprizi ta' investiment kollettiv f'titoli trasferibbli (UCITS) u d-Direttiva 2011/61/UE dwar Maniġers ta' Fondi ta' Investiment Alternattivi**

### **INTRODUZZJONI**

Ir-Regolament (KE) Nru 1060/2009 dwar aġenziji li jiggradaw il-kreditu<sup>1</sup> (ir-Regolament dwar is-CRA's) daħal fis-seħh b'mod sħiħ fis-7 ta' Diċembru 2010. Dan jistabbilixxi regoli ta' mgħiba għall-aġenziji tal-klassifikazzjoni tal-kreditu (credit rating agencies - CRAs). Barra minn hekk, fil-11 ta' Mejju 2011 giet adottata emenda għar-Regolament dwar is-CRAs<sup>2</sup>, fejn l-Awtorità Ewropea tat-Titoli u s-Swieq (European Securities and Markets Authority - ESMA)<sup>3</sup> giet fdata b'setgħat supervizzorji esklussivi fuq is-CRAs irregistrati fl-UE sabiex tiċċentralizza u tissimplifika s-supervizzjoni tagħhom fil-livell Ewropew.

Madankollu, għadd ta' kwistjonijiet relatati ma' attivitajiet ta' klassifikazzjoni tal-kreditu u l-użu tal-klassifikazzjonijiet mhumiex indirizzati fir-Regolament dwar is-CRA's eżistenti. Ħafna reazzjonijiet għall-konsultazzjoni<sup>4</sup> mwettqa mill-Kummissjoni u d-diskussjoni madwar il-mejda<sup>5</sup> organizzata mill-Kummissjoni f'Ġunju 2011 ikkonfermaw il-ħtieġa li jiġu indirizzati wħud mill-kwistjonijiet li għad fadal. Dawn huma marbuta partikolarment mar-riskju ta' dipendenza eċċessiva fuq klassifikazzjonijiet tal-kreditu mill-partecipanti fis-suq finanzjarju, mal-livell għoli ta' konċentrazzjoni fis-suq tal-klassifikazzjonijiet u, sa ċertu punt, mal-mod kif jiħallsu s-CRAs.

---

<sup>1</sup> Ir-Regolament tal-Parlament Ewropew u tal-Kunsill dwar aġenziji li jiggradaw il-kreditu tas-16 ta' Settembru 2009, ĠU L 302, 17.11.2009.

<sup>2</sup> Ir-Regolament (UE) Nru 513/2011 tal-Parlament Ewropew u tal-Kunsill tal-11 ta' Mejju 2011 li jemenda r-Regolament (KE) Nru 1060/2009 dwar aġenziji li jiggradaw il-kreditu, ĠU L 145, 31.5.2011.

<sup>3</sup> Ir-Regolament (UE) Nru 1095/2010 tal-Parlament Ewropew u tal-Kunsill li jistabbilixxi l-Awtorità Supervizzorja Ewropea (Awtorità Ewropea tat-Titoli u s-Swieq) (ESMA), ĠU L 331, 15.12.2010, p. 84.

<sup>4</sup> Konsultazzjoni Pubblika dwar l-Aġenziji tal-Klassifikazzjoni tal-Kreditu mmedja mis-servizzi tal-Kummissjoni Ewropea fil-5 ta' Novembru 2010 u magħluqa fis-7 ta' Jannar 2011. Matul din il-konsultazzjoni waslu aktar minn 100 reazzjoni.

<sup>5</sup> Diskussjoni madwar il-mejda dwar l-Aġenziji tal-Klassifikazzjoni tal-Kreditu tas-6 ta' Lulju 2011 organizzata mis-servizzi tal-Kummissjoni Ewropea.

Għalkemm hemm għadd ta' CRAs iżgħar, is-suq tal-klassifikazzjoni huwa ddominat minn tliet CRAs ewlenin (Fitch, Moody's u Standard & Poors), b'shem ikkombinat fis-suq ta' aktar minn 95% globalment.<sup>6</sup> L-ekonomiji ta' skala b'saħħithom fis-settur, kif ukoll ir-reputazzjoni tas-CRAs, li hija assi kruċjali, jillimitaw id-dhul fis-suq. L-ispeċifitàjiet ta' ċerti kategoriji ta' klassifikazzjonijiet, b'mod partikolari dawk relatati ma' strumenti tad-dejn sovrani, lanqas ma huma indirizzati biżżejjed. B'mod partikolari, matul il-kriżi riċenti tad-dejn fiż-żona tal-Euro<sup>7</sup>, is-CRAs kienu kkritikati fir-rigward tat-trasparenza u l-kwalità tal-klassifikazzjonijiet tad-dejn sovrani, filwaqt li tqajmet il-kwistjoni dwar jekk kienx meħtieġ li l-qafas regolatorju tal-UE għas-CRAs ikompli jissahhaħ sabiex tiġi indirizzata din il-kwistjoni. Fl-aħharnett, il-konflitti ta' interess marbuta mal-istruttura tal-azzjonisti tas-CRAs u r-responsabbiltà ċivili tas-CRAs ukoll mhumiex indirizzati biżżejjed fir-Regolament attwali dwar is-CRAs .

## **ID-DEFINIZZJONI TAL-PROBLEMA**

Il-problemi deskritti fit-taqsimha li ġejja jistgħu jingabru flimkien f'sitt oqsma wiesgħa:


- Id-dipendenza eċċessiva fuq klassifikazzjonijiet tal-kreditu esterni li jwasslu għal "cliff effects"<sup>8</sup> fi swieq kapitali;
- "Cliff effects" u effetti ta' kontagju ta' bidliet fil-klassifikazzjoni tad-dejn sovrani;
- Għażla limitata u kompetizzjoni fis-suq tal-klassifikazzjoni tal-kreditu;
- Id-dritt insuffiċjenti ta' rimedju għall-utenti tal-klassifikazzjonijiet li jsofru telf minhabba klassifikazzjoni mhux preċiża mahruġa minn CRA li tikser ir-Regolament dwar is-CRAs;
- L-indipendenza potenzjalment mhedda tas-CRAs minhabba konflitti ta' interess li jirriżultaw mill-mudell ta' "l-emittent iħallas", l-istruttura tal-proprjetà u l-mandat twil tal-istess CRA; u
- Metodoloġiji u proċessi ta' klassifikazzjoni tal-kreditu mhux tajbin biżżejjed.

---

<sup>6</sup> Finanzi – FAZ.NET, S & P, Moody's u Fitch: Il-battalja ta' Brussell kontra l-oligopolju tal-klassifikazzjoni, Ġunju 2011. Disponibbli minn: <http://financesjournal.com/finances/moodys-fitch-brussels-battle-rating-oligopoly-5972.html>.

<sup>7</sup> Deskrizzjoni u analiżi dettaljata tal-kriżi tad-dejn fiż-żona Euro jistgħu jinstabu fl-Anness VI tal-Valutazzjoni tal-Impatt.

<sup>8</sup> "Cliff effects" huma azzjonijiet f'daqqa li jiskattaw wara tnaqqis fil-grad tal-klassifikazzjoni skont limitu speċifiku, fejn it-tnaqqis fil-grad ta' titolu wieħed jista' jkollu effett sproporzjonat ta' nżul kontagjuż.



**Figura 1.** Dijagramma tal-problemi

## IS-SUSSIDJARJETA

Skont il-prinċipju tas-sussidjarjeta (l-Artikolu 5(3) tat-TUE), l-azzjoni fil-livell tal-UE għandha tittiehed biss meta l-għanijiet previsti ma jkunux jistgħu jintlaħqu b'mod suffiċjenti mill-Istati Membri wehidhom u jistgħu għalhekk, minhabba l-iskala u l-effetti tal-azzjoni proposta, jintlaħqu aħjar mill-UE. Għalkemm il-problemi kollha deskritti hawn fuq għandhom implikazzjonijiet importanti għall-Istati Membri individwali, l-impatt globali tagħhom jista' jkun ipperċepit b'mod shih biss f'kuntest transkonfinali. Dan minhabba li l-klassifikazzjonijiet jistgħu jinħarġu f'pajjiż wiehed għall-istrumenti finanzjarji maħruġa f'pajjiż ieħor, b'tali mod li l-azzjoni meħuda fil-livell nazzjonali jista' ma jkollha l-ebda effett, billi l-klassifikazzjonijiet jistgħu jkomplu jinħarġu u jintużaw jekk dawn kienu prodotti f'guriżdizzjonijiet differenti tal-UE jew saħansitra f'guriżdizzjonijiet ta' pajjiżi terzi. Bħala riżultat, ir-reazzjonijiet nazzjonali għall-ħruġ ta' klassifikazzjoni tal-kreditu qegħdin jirriskjaw li jiġu evitati jew li jsiru ineffettivi mingħajr azzjoni fil-livell tal-UE. Għalhekk, kwalunkwe azzjoni oħra fil-qasam tas-CRAs tista' tinkiseb aħjar permezz ta' sforz komuni. Għaldaqstant, l-azzjoni tal-UE tidher li hija xierqa fid-dawl tal-prinċipju tas-sussidjarjeta.

## L-GĦANIJET U L-GĦAZLIET TA' POLITIKA PREFERUTI

L-għan ġenerali tal-proposta huwa li tikkontribwixxi sabiex jitnaqqsu r-riskji għall-istabbiltà finanzjarja u tinkiseb lura l-fiducja tal-investituri u ta' parteċipanti oħrajn tas-suq fis-swieq finanzjarji u fil-kwalità tal-klassifikazzjonijiet. Is-sett ta' għazliet ta' politika pprezentat f'din it-taqsimha għandu l-għan li jindirizza l-problemi u jilhaq l-għanijiet speċifiċi korrispondenti. L-għazliet ippreferuti fuq il-bażi tal-effettività u l-effikaċja tagħhom huma mmarkati b'tipa grassa.

*Għazliet ta' politika biex jitnaqqas l-impatt tal-"cliff effects"<sup>9</sup> fuq l-istituzzjonijiet u s-swieq finanzjarji billi titnaqqas id-dipendenza fuq klassifikazzjonijiet esterni*

Għazliet ta' Politika
<b>1.</b> L-ebda bidla ta' politika.
<b>2.</b> Tnaqqis tad-dipendenza fuq klassifikazzjonijiet esterni permezz tat-tisħiħ tal-ġestjoni interna tar-riskji u l-promozzjoni tal-użu ta' mudelli interni ta' klassifikazzjoni għal skopijiet regolatorji.
<b>3.</b> Obbligu li l-istituzzjonijiet ta' kreditu, l-imprezi ta' investiment, u l-imprezi ta' assigurazzjoni u tar-riassigurazzjoni jużaw aktar minn klassifikazzjoni waħda.
<b>4.</b> Titjib tar-reqwiżiti ta' żvelar għall-emittenti ta' prodotti ta' finanzjament strutturat fuq bażi kontinwa.

Il-Valutazzjoni tal-Impatt turi li l-miżuri maħsuba biex itejbu l-ġestjoni interna tar-riskju tal-kreditu u l-użu ta' mudelli interni għal skopijiet regolatorji u, partikolarment, it-titjib tal-iżvelar mill-emittenti fuq prodotti ta' finanzjament strutturat huma l-aktar għazliet kosteffettivi fis-sitwazzjoni attwali. Il-klassifikazzjonijiet ta' kwalità tajba huma utli u għandhom ikomplew jintużaw; madankollu, huwa importanti li jiġi incentivat l-iżvilupp ta' kapacitajiet interni għall-klassifikazzjoni tal-kreditu għall-imprezi b'riżorsi suffiċjenti. Għalhekk, għandu jiġi żgurat li jkun applikat prinċipju li jevita d-dipendenza eċċessiva fuq klassifikazzjonijiet tal-kreditu skont il-prinċipji tal-Bord għall-Istabbiltà Finanzjarja għall-partiċipanti kollha fis-swieq finanzjarji. L-ewwel sett ta' miżuri ta' politika biex jillimitaw id-dipendenza fuq klassifikazzjonijiet tal-kreditu diġà kien inkluż fil-proposta ġdida tal-

<sup>9</sup> "Cliff effects" huma azzjonijiet f'daqqa li jiskattaw wara tnaqqis fil-grad tal-klassifikazzjoni skont limitu speċifiku, fejn it-tnaqqis fil-grad ta' titolu wiehed jista' jkollu effett sproporzjonat ta' nżul kontagiż.

Kummissjoni għall-emenda għad-Direttiva dwar ir-Rekwiżiti Kapitali (CRD IV).<sup>10</sup> F'dan l-istadju, il-ħtieġa għal adattament tibqa' b'mod partikolari fl-oqsma tal-imprizi għal investment kollettiv f'titoli trasferibbli (UCITS) u tal-Fondi ta' Investment Alternattivi (AIFs). Il-klassifikazzjonijiet doppji għall-prodotti ta' finanzjament strutturati jistgħu jippermettu aktar tnaqqis fid-dipendenza fuq klassifikazzjonijiet għal dawn il-prodotti kumplessi.

L-għażliet ippreferuti huma konsistenti mal-fehmiet tal-partijiet interessati li t-tneħħija tar-regoli li jikkawżaw dipendenza mekkanika fuq il-klassifikazzjonijiet mil-legiżlazzjoni hija biss pass wieħed u ma toffri l-ebda kura immedjata. Il-partijiet interessati nnotaw ukoll li hija sfida li jsibu miżuri xierqa biex jissostitwixxu l-użu attwali tal-klassifikazzjonijiet esterni. L-użu ta' miżuri tas-suq minflok il-klassifikazzjonijiet kien meqjus bħala proċikliku u volatili b'mod mhux xieraq minn ħafna, inkluż minn gruppi fl-industrija u mill-gvernijiet, iżda dawn setgħu jittieħdu f'kunsiderazzjoni flimkien ma' miżuri oħrajn. Xi partijiet interessati, partikolarment emittenti, esprimew ruħhom kontra l-idea li jitolbu klassifikazzjonijiet multipli bħala miżura biex inaqqsu d-dipendenza eċċessiva, filwaqt li xi CRAs iżgħar laqgħu r-rekwiżit għal klassifikazzjonijiet multipli.

*Għażliet ta' politika biex jitnaqqsu r-riskji tal-effetti ta' kontagġju marbuta mal-klassifikazzjonijiet tad-dejn sovrani*

<b>Għażliet ta' Politika</b>
<b>1.</b> L-ebda bidla ta' politika.
<b>2.</b> L-obbligu li s-CRAs jippubblikaw rapport sħiħ ta' riċerka dwar il-klassifikazzjonijiet tad-dejn sovrani u l-allokkazzjoni tal-persunal.
<b>3.</b> L-obbligu li s-CRAs jippubblikaw klassifikazzjonijiet sovrani wara l-għeluq ta' postijiet tal-kummerċ tal-UE.
<b>4.</b> L-obbligu li s-CRAs iwettqu l-proċess tal-klassifikazzjonijiet tad-dejn sovrani aktar ta' spiss.
<b>5.</b> L-estensjoni tas-setgħat tal-awtoritajiet kompetenti (ESMA) li jiżguraw metodoloġiji tal-klassifikazzjoni konformi mar-rekwiżiti legali.
<b>6.</b> L-obbligu li s-sovrani (tal-UE) jippubblikaw sett standardizzat ta' dejta dwar ir-rendiment ekonomiku sabiex tkun tista' ssir valutazzjoni tar-riskji tal-kreditu.
<b>7.</b> L-għoti lill-ESMA tas-setgħa li tirrestringi jew tipprojbixxi l-ħruġ ta' klassifikazzjonijiet tad-dejn sovrani temporanjament f'sitwazzjonijiet eċċezzjonali.
<b>8.</b> L-inkoraġġiment lill-struttura tal-UE indipendenti u eżistenti jew lill-Aġenzija Ewropea ta' Klassifikazzjoni tal-Kreditu kompletament għida biex tippubblika l-klassifikazzjonijiet tal-kreditu.
<b>9.</b> Il-projbizzjoni tal-klassifikazzjonijiet tad-dejn sovrani.

Fil-Valutazzjoni tal-Impatt ġew identifikati disa' għażliet biex jitnaqqsu r-riskji għall-istabbiltà tas-suq li jirriżultaw minn klassifikazzjonijiet sovrani, li minnhom kien hemm ħames għażliet li ġew ivvalutati bħala dawk ippreferuti. Huwa sugġerit li s-CRAs jippubblikaw rapporti ta' riċerka sħaħ dwar il-klassifikazzjonijiet sovrani (għażla 2) – miżura li kienet appoġġjata wkoll minn xi gvernijiet u partijiet interessati mill-industrija. Il-proċess tal-klassifikazzjonijiet tad-dejn sovrani għandu jitwettaq ukoll aktar ta' spiss (għażla 4) u l-ESMA għandu jkollha s-setgħat meħtieġa biex tiżgura l-konformità tal-metodoloġiji mar-rekwiżiti tar-Regolament, iżda wkoll li tkun f'pożizzjoni li tipprojbixxi l-ħruġ tal-klassifikazzjonijiet sovrani temporanjament f'ċirkostanzi eċċezzjonali u definiti sewwa (għażliet 5 u 7), għalkemm xi partijiet interessati esprimew ruħhom kontra din l-idea. Barra minn hekk, fil-Valutazzjoni tal-Impatt huwa meqjus bħala preferibbli li l-klassifikazzjonijiet

<sup>10</sup> COM (2011) 453 finali.

sovrani jkunu ppubblikati wara l-għeluq tal-postijiet tal-kummerç tal-UE (għażla 3). L-analizi tal-impatt tikkonkludi li għal raġunijiet ta' oġġettività u ta' kredibbiltà, kif ipperċepit mis-suq, ma jkunx xieraq li tintuża struttura tal-UE indipendenti u eżistenti jew li tiġi stabbilita Aġenzija Ewropea tal-Klassifikazzjoni tal-Kreditu ġdida biex tippubblika klassifikazzjonijiet tal-kreditu sovrani. Hafna partijiet interessati qajmu wkoll tħassib, b'mod partikolari, fir-rigward tal-kredibbiltà ta' dawn il-klassifikazzjonijiet.

*Għażliet ta' politika biex jittejjbu l-kondizzjonijiet fis-suq tal-klassifikazzjoni tal-kreditu bil-għan li tittejjeb il-kwalità tal-klassifikazzjonijiet*

<b>Għażliet ta' Politika</b>
<b>1.</b> L-ebda bidla ta' politika.
<b>2.</b> L-inkoraġġiment tal-emerġenza ta' netwerk ta' aġenziji tal-klassifikazzjoni żgħar u ta' daqs medju.
<b>3.</b> L-inkoraġġiment tal-emerġenza ta' aġenzija Ewropea tal-klassifikazzjoni ġdida.
<b>4.</b> L-armonizzazzjoni tal-iskali tal-klassifikazzjonijiet sabiex tittejjeb il-komparabbiltà tal-klassifikazzjonijiet bejn is-CRAs.
<b>5.</b> L-istabbiliment ta' Indiċi Ewropew tal-Klassifikazzjoni (European Rating Index - EURIX).
<b>6.</b> L-obbligu li s-CRAs jipubblikaw klassifikazzjonijiet kongunti fil-livell tal-kumitat tal-klassifikazzjoni.
<b>7.</b> Il-projbizzjoni għas-CRAs il-kbar milli jakkwistaw CRAs żgħar u ta' daqs medju.
<b>8.</b> L-introduzzjoni ta' limiti temporanji tas-sehem tas-suq għas-CRAs.
<b>9.</b> L-obbligu li s-CRAs jiżvelaw l-ipprezzar tal-klassifikazzjonijiet u li jiżguraw li l-prezzijiet ma jkunux diskriminatorji u jkunu bbażati fuq l-ispejjeż.

Il-Valutazzjoni tal-Impatt tanalizza firxa wiesgħa ta' għażliet maħsuba biex itejbu l-kondizzjonijiet fis-suq tal-klassifikazzjonijiet tal-kreditu li għandhom iwasslu biex jiżguraw l-indipendenza tas-CRAs u klassifikazzjonijiet ta' kwalità għolja. It-trasparenza mtejjba (għażliet 5 u 9) u l-komparabbiltà tal-klassifikazzjonijiet (għażla 4) huma meqjusa bħala għażliet kosteffettivi. Barra minn hekk, it-trawwim tal-ħolqien ta' netwerk ta' aġenziji tal-klassifikazzjoni żgħar u ta' daqs medju jtejjeb bħala għażla ppreferuta sabiex jitnaqqsu l-ostakli għad-dhul fis-suq. Il-ħolqien ta' aġenzija Ewropea tal-klassifikazzjoni bħala inizjattiva pubblika, minflok privata, ma kienx ivvalutat bħala għażla ppreferuta. Il-maġġoranza kbira tal-partijiet interessati kienu wkoll kontra din il-miżura. Il-projbizzjoni għas-CRAs il-kbar milli jiksbu CRAs żgħar u ta' daqs medju se tkun meħtieġa sabiex tkun żgurata l-effettività ta' għażliet ippreferuti oħrajn, inklużi dawk li jindirizzaw kwistjonijiet dwar l-indipendenza tas-CRAs. Madankollu, din il-projbizzjoni wehida ma tkunx effettiva biex tbiddel l-istruttura tas-suq u tista' tiġi evitata mis-CRAs.

*Għażliet ta' politika sabiex jiġi żgurat id-dritt ta' rimedju għall-investituri*

<b>Għażliet ta' Politika</b>
<b>1.</b> L-ebda bidla ta' politika.
<b>2.</b> L-introduzzjoni tar-responsabbiltà civili tas-CRAs fil-leġiżlazzjoni tal-UE.
<b>3.</b> L-iżgurar tar-responsabbiltà civili tas-CRAs lejn l-utenti tal-klassifikazzjonijiet tal-kreditu quddiem il-qrati nazzjonali.

Sabiex jiġi żgurat id-dritt ta' rimedju għall-investituri, il-Valutazzjoni tal-Impatt tirrakkomanda l-għażla 3, li għandha tintroduci obbligu ġenerali sabiex tiġi żgurata r-responsabbiltà civili tas-CRAs quddiem il-qrati nazzjonali. Hemm fehma ġenerali fost il-partijiet interessati (bl-eċċezzjoni notevoli tas-CRAs infushom) li għandu jkun possibbli li tiġi segwita azzjoni ċivili kontra l-aġenziji tal-klassifikazzjoni, iżda biss fil-każ ta' intenzjoni jew ta' negligenza kbira.

*Għażliet ta' politika sabiex tittejjeb il-kwalità tal-klassifikazzjonijiet permezz tat-tisħiħ tal-indipendenza tas-CRAs u l-promozzjoni ta' proċessi u metodoloġiji ta' klassifikazzjoni tal-kreditu tajbin*

<b>Għażliet ta' Politika</b>
<b>1.</b> L-ebda bidla ta' politika.
<b>2.</b> L-obbligu li l-investituri jhallsu għall-klassifikazzjonijiet (il-mudell "l-investitur iħallas").
<b>3.</b> L-obbligu li l-postijiet tal-kummerċ jistabbilixxu u jiżguraw l-amministrazzjoni tal-mudell "il-postijiet tal-kummerċ iħallsu".
<b>4.</b> L-obbligu li l-għażla tas-CRAs titwettaq minn bord indipendenti.
<b>5.</b> L-introduzzjoni ta' regoli ta' rotazzjoni għas-CRAs imqabnda minn emittent biex jikklassifika l-prodotti tiegħu stess u għall-klassifikazzjoni tal-emittent innifsu.
<b>6.</b> L-introduzzjoni ta' rekwiżiti speċifiċi dwar l-indipendenza u l-oġġettività tas-CRAs fir-rigward tal-azzjonisti tagħhom
<b>7.</b> It-tisħiħ tar-regoli dwar l-iżvelar tal-metodoloġiji tal-klassifikazzjoni
<b>8.</b> L-obbligu li s-CRAs jinformat lill-emittenti minn biżżejjed żmien qabel il-pubblikazzjoni ta' klassifikazzjoni

Il-Valutazzjoni tal-Impatt tidentifika tmien għażliet sabiex tissahħaħ l-indipendenza tas-CRAs. Mudelli oħrajn li jistgħu jkunu alternattivi għall-mudell "l-emittent iħallas" mhumiex hielsa għalkollox minn konflitti ta' interess potenzjali. F'dan ir-rigward, il-Kummissjoni se tkompli timmonitorja l-adegwatezza tal-mudelli ta' rimunerazzjoni tal-agenziji tal-klassifikazzjoni tal-kreditu u se tipprezenta rapport dwarhom lill-Parlament Ewropew u lill-Kunsill sas-7 ta' Diċembru 2012, kif mitlub mill-Artikolu 39 (1) tar-Regolament dwar is-CRAs. L-għażliet ippreferuti fil-Valutazzjoni tal-Impatt jikkomprenđu l-miżuri biex ikomplu jitnaqqsu r-riskji tal-indipendenza taħt il-mudell "l-emittent iħallas". Tabilhaqq, hafna partijiet interessati kienu tal-fehma li r-riskji taħt il-mudell "l-emittent iħallas" huma maniġġabbli. Għal dan il-ghan, il-Valutazzjoni tal-Impatt tirrakkomanda r-rotazzjoni obligatorja tas-CRAs (għażla 5), inkluz ir-rekwizit li jkun hemm CRAs differenti biex jikklassifikaw emittent u l-prodotti tiegħu (mhux applikabbli fir-rigward tas-sovrani), u regoli li jittrattaw l-interessi tas-sjieda (għażla 6). Barra minn hekk, ir-regoli dwar it-trasparenza u l-pubblikazzjoni tal-klassifikazzjonijiet huma vvalutati bħala għażliet ippreferuti (għażliet 7 u 8) sabiex ikomplu jiġu indirizzati l-konflitti ta' interess u jikkontribwixxu għal klassifikazzjonijiet ta' kwalità għolja. Madankollu, l-effettività ta' dawn il-miżuri, b'mod partikolari r-rotazzjoni obligatorja tas-CRAs, tista' tiġi żgurata biss jekk il-kondizzjonijiet tas-suq iwasslu għat-tkabbir ta' CRAs żgħar u għad-dhul ta' parteċipanti ġodda fis-suq tal-klassifikazzjonijiet.

## **L-IMPATT GLOBALI TAL-PAKKETT**

### **Impatti u Sinergiji Kumulattivi**

Din it-taqsimha tipprezenta l-impatti kumulattivi mill-implimentazzjoni tal-pakkett ta' għażliet ta' politika ppreferuti. Il-pakkett ta' għażliet ta' politika ppreferuti ġie żviluppat b'tali mod li jiżgura l-kisba tal-ghan globali li "*jikkontribwixxi għat-tnaqqis tar-riskji għall-istabbiltà finanzjarja u li tinkiseb lura l-fiduċja tal-investituri u ta' parteċipanti oħrajn tas-suq fis-swieq finanzjarji u l-kwalità tal-klassifikazzjonijiet*".

L-għażliet ippreferuti huma mistennija li jnaqqsu d-dipendenza eċċessiva fuq klassifikazzjonijiet esterni billi jnaqqsu l-importanza tal-klassifikazzjonijiet esterni fil-leġislazzjoni tas-servizzi finanzjarji. Dan mistenni jnaqqas id-dipendenza fuq klassifikazzjonijiet esterni mill-istituzzjonijiet tal-kreditu, mill-imprizi tal-assigurazzjoni, mill-fondi tal-investment u mis-settur tal-ġestjoni tal-assi. Barra minn hekk, il-miżura tal-għażla ppreferuta li tintroduċi rekwiżit għall-emittenti li jtejjbu l-iżvelar fir-rigward tal-gabriet



ta' assi sottostanti tal-prodotti ta' finanzjament strutturat mistennija li tgħin lill-investituri biex jagħmlu l-valutazzjoni tar-riskju tal-kreditu tagħhom stess, minflok thallihom jiddependu biss fuq klassifikazzjonijiet esterni.

Barra minn hekk, l-għazliet ippreferuti għandhom itejbu t-trasparenza u l-kwalità tal-klassifikazzjonijiet tad-dejn sovrani permezz ta' verifika tal-informazzjoni sottostanti ma' sovrani. L-ewwel miżura titlob lis-CRAs biex jivverifikaw il-preċiżjoni tal-informazzjoni ma' sovrani sabiex jiżguraw li jiġu evitati l-iżbalji potenzjali tal-klassifikazzjonijiet sovrani. Minbarra dan, it-trasparenza u l-kwalità tal-klassifikazzjonijiet sovrani għandhom jittejjbu permezz tal-pubblikazzjoni tar-rapport ta' riċerka shiħ li jakkumpanja l-klassifikazzjoni. Il-pubblikazzjoni ta' klassifikazzjonijiet sovrani wara l-għeluq ta' postijiet tal-kummerċ Ewropej għandha l-għan li tippermetti li l-partecipanti tas-suq ikollhom l-informazzjoni dwar il-klassifikazzjoni għida qabel jinfethu l-postijiet tal-kummerċ u għalhekk għandha tikkontribwixxi biex tillimita t-tfixkil ewlieni fis-suq. Barra minn hekk, sabiex jitnaqqas ir-riskju tal-effetti kontagġjużi tat-tnaqqis fil-grad tas-sovrani, f'sitwazzjonijiet speċifiċi stabbiliti mir-regolament, l-ESMA se tinghata s-setgħa li tipprojbixxi temporanjament il-klassifikazzjonijiet sovrani. Din il-miżura għandha tkun temporanja, eċċezzjonali u soġġetta għal kondizzjonijiet stretti hafna.

Il-miżuri tal-għazliet ippreferuti huma mistennija wkoll li jtejjbu l-għazla u jagħmlu l-aħjar użu mill-istruttura tal-industrija tal-klassifikazzjoni. L-aġenziji tal-klassifikazzjoni żgħar u ta' daqs medju se jiġu mhegġa biex jiskambjaw informazzjoni li tista' tiffacilita d-dhul fl-industrija tal-klassifikazzjoni ta' operatori godda fis-suq u joffru firxa wiesgħa ta' servizzi. Barra minn hekk, il-paragun ta' klassifikazzjonijiet minn aġenziji tal-klassifikazzjoni distinti jista' jiġi ffacilitat permezz tal-promozzjoni ta' standards komuni għall-iskali tal-klassifikazzjoni u permezz ta' Indici Ewropew tal-Klassifikazzjoni (EURIX). Barra minn hekk, it-trasparenza mtejjba fil-politiki tal-ipprezzar u l-miżati għandha tiffacilita mhux biss il-kompetizzjoni fis-suq tal-klassifikazzjoni, iżda għandha wkoll tippermetti lill-ESMA timmonitorja b'mod effettiv il-konflitti ta' interess potenzjali li jirrizultaw mill-mudell "l-emittent iħallas". Fl-aħħar nett, ir-rotazzjoni obligatorja tas-CRAs mhux biss għandha tnaqqas it-theddida tal-familjarità għall-indipendenza tas-CRA li tirrizulta minn relazzjoni kummerċjali twila bejn CRA u emittent, iżda għandu jkollha wkoll effett pożittiv sinifikanti fuq it-titjib tal-għazla fl-industrija tal-klassifikazzjoni billi tipprovdi aktar opportunitajiet ta' negozju għal CRAs iżgħar.

F'dak li għandu x'jaqsam mal-protezzjoni tal-investituri, l-għazliet ippreferuti għandhom jiżguraw li l-investituri jkollhom dritt ta' rimedju xieraq kontra s-CRAs. Dan għandu jipprovdi wkoll incentivi qawwija għas-CRAs biex jikkonformaw mal-obbligi legali u biex jiżguraw klassifikazzjonijiet ta' kwalità għolja.

L-indipendenza tal-klassifikazzjonijiet se tittejjeb permezz tal-introduzzjoni ta' hteġa għall-emittenti li perjodikament ibiddu s-CRA. Ir-riskji ta' konflitti ta' interess se jkomplu jitnaqqsu permezz tar-rekwizit li CRA ma għandhiex tkun tista' tipprovdi klassifikazzjonijiet solleċitati għal emittent u l-prodotti tiegħu fl-istess hin. Barra minn hekk, l-indipendenza se tittejjeb permezz tat-tishih tal-istruttura tas-sjeda tas-CRAs. Minbarra dan, it-trasparenza u l-kwalità tal-klassifikazzjonijiet għandhom jittejjbu permezz tat-tishih tar-regoli dwar l-iżvelar tal-metodologiji tal-klassifikazzjoni, bl-introduzzjoni ta' proċess għall-iżvilupp u l-approvazzjoni ta' metodologiji tal-klassifikazzjoni, inkluża r-rekwizit li s-CRAs jikkomunikaw u jiġġustifikaw ir-raġunijiet għall-modifiki għall-metodologiji tal-klassifikazzjoni tagħhom. Fl-aħħar nett, il-kwalità tal-klassifikazzjonijiet tissaħħaħ billi s-

CRAs jintalbu jinformaw lill-emittenti minn biżżejjed żmien qabel il-pubblikazzjoni ta' klassifikazzjoni.

## **II-Valutazzjoni tal-Piż Amministrattiv u l-Ispejjeż tal-Konformità**

Għandu jkun hemm spejjeż addizzjonali għall-imprizi finanzjarji li jirrizultaw mir-rekwiżiti biex jittejjbu l-ġestjoni interna tar-riskji u l-użu tal-mudelli interni ta' klassifikazzjoni għal skopijiet regolatorji. Dawn l-ispejjeż ikunu sostanzjali għas-setturi finanzjarji rilevanti b'mod ġenerali, iżda proporzjonali fir-rigward tal-imprizi finanzjarji individwali. Għandu jkun hemm ukoll spejjeż addizzjonali għall-emittenti minhabba r-rekwiżiti mtejba tal-iżvelar, li t-total tagħhom jista' jammonta għal spiza ta' darba ta' EUR 1,7 miljun u EUR 1,92 miljun fis-sena.

Sett ta' għażliet sabiex jitnaqqsu r-riskji tal-effetti ta' kontagġju marbuta mal-klassifikazzjonijiet sovrani għandu jwassal ukoll għal spejjeż ta' konformità rikorrenti u addizzjonali għas-CRAs, li jistgħu jammontaw għal EUR 3,27 miljun fis-sena għall-industrija.

Il-miżuri maħsuba biex itejbu l-kompetizzjoni ma għandhomx iżidu l-ispejjeż għas-CRAs b'mod sinjifikanti (l-ispiza annwali tal-konformità għall-industrija tal-klassifikazzjoni mistennija li tkun ta' madwar EUR 1,38 miljun). L-ispejjeż għandhom ikunu marbuta biss mal-promozzjoni tal-emerġenza ta' netwerk ta' CRAs żgħar u ta' daqs medju li jistgħu jvarjaw bejn EUR 0,9 u 1,95 miljun fis-sena, li għalihom il-Kummissjoni għandha tesplora l-possibbiltajiet ta' finanzjament mill-UE.

L-għażla ta' politika relatata mar-responsabbiltà ċivili tas-CRAs lejn l-investituri mistennija tikkawża spejjeż ta' konformità minhabba l-htieġa li tiġi assicurata r-responsabbiltà ċivili tagħhom jew, fin-nuqqas tal-assigurabbiltà, li jinholoq buffer finanzjarju biex ikopri t-talbiet potenzjali mill-investituri.

Fl-aħħar nett, l-għażliet ippreferuti li jittrattaw l-indipendenza tas-CRA mhumiex mistennija jinvolvu spejjeż sinjifikanti.

## **L-għażla ta' Strument Legali**

Din l-inizjattiva tiġbor fiha firxa wiesgħa ta' miżuri. Dawn jistgħu jinqasmu f'erba' kategoriji:

- miżuri li jirrikjedu emendi għar-Regolament dwar is-CRAs attwali;
- miżuri li jirrikjedu emendi għar-Regolament dwar is-CRAs attwali akkumpanjati minn standards tekniċi li għandhom jiġu żviluppatti mill-ESMA;
- miżuri li jirrikjedu emendi għal-legiżlazzjoni settorjali (id-Direttivi dwar l-UCITS u l-manigġers tal-AIFs);
- miżuri li jibnu fuq programm eżistenti ta' finanzjament tal-Unjoni sabiex jippromwovu netwerk ta' CRAs żgħar u ta' daqs medju.

## **MONITORAĠĠ U EVALWAZZJONI**

Fil-każ li jiġu implimentati l-għażliet ta' politika rakkomandati, il-Kummissjoni se timmonitorja kif l-Istati Membri japplikaw il-politiki proposti. Meta jkun meħtieġ, il-Kummissjoni ssegwi l-proċedura stabbilita fl-Artikolu 226 tat-Trattat f'każ li kwalunkwe Stat

Membru jonqos milli jirrispetta d-doveri tiegħu fir-rigward tal-implimentazzjoni u l-applikazzjoni tal-liġi tal-Unjoni.

Sabiex tiġi vvalutata l-effettività tal-politiki proposti, il-Kummissjoni se tipproponi li twaqqaf firxa ta' indikaturi sabiex jiġu applikati f'sistema ta' monitoraġġ bil-għan li tiġi ffaċilitata evalwazzjoni tliet snin wara d-data tat-traspożizzjoni (possibbilment fil-forma ta' rapport lill-Kunsill u lill-Parlament).

Bħala parti mill-eżercizzju tal-monitoraġġ, l-ESMA għandha tirċievi rapporti ta' kull tliet xhur mill-awtoritajiet kompetenti nazzjonali tad-diversi oqsma ta' politika.